

केंद्र पुरस्कृत प्रधानमंत्री जनविकास कार्यक्रमांतर्गत विविध विकास कामांचा केंद्र हिश्यातील तसेच त्यासमरुप राज्य हिश्यातील निधी योजनेच्या PFMS प्रणालीवरील Single Nodal Agency Account या खात्यामध्ये जमा करण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: अ.वि.वि-२०२२ प्र.क्र.४६/का-७
मादाम कामा रोड, हुतात्मा राजगुरु चौक
मंत्रालय, मुंबई - ४०० ०३२
तारीख: ०६/०१/२०२५

संदर्भ :-

१. अवर सचिव, अल्पसंख्याक कार्य मंत्रालय, भारत सरकार, नवी दिल्ली यांचे पत्र क्र.१३/४९/२०२१- MsDP-MOMA, दि.२४.१२.२०२४
२. वित्त विभाग, महाराष्ट्र शासन यांचा ई-मेल, दि.२४.१२.२०२४.

प्रस्तावना :-

केंद्र शासनामार्फत प्रधानमंत्री जन विकास कार्यक्रमांतर्गत राज्यामध्ये चालू असणा-या विविध प्रकल्पांकरीता केंद्र हिश्यातील रु.२०.०० कोटी इतका निधी राज्याला उपलब्ध करून देण्यात आल्याबाबत संदर्भ क्र. १ अन्वये कळविले आहे. संदर्भ क्र. २ अन्वये सदर निधी राज्याच्या एकत्रित निधीमध्ये जमा झाल्याबाबत वित्त विभागाने कळविले आहे. उपरोक्तप्रमाणे प्राप्त केंद्र हिश्यातील रु.२०.०० कोटी व त्यास समरुप राज्य हिश्यातील रु.१३.३३ कोटी इतका निधी योजनेच्या SNA (Single Nodal Agency) खात्यावर जमा करण्याची बाब शासनाच्या विचाराधीन होती.

शासन निर्णय :-

१. संदर्भ क्र. (१) नुसार केंद्र शासनाच्या आदेशान्वये प्रधानमंत्री जन विकास कार्यक्रमा अंतर्गत राज्यातील विविध प्रकल्पांकरीता केंद्र हिश्यातील प्राप्त रु. २०.०० कोटी इतका निधी तसेच त्यासमरुप राज्य हिश्यातील रु.१३.३३ कोटी असा एकुण रु. ३३.३३ कोटी इतका निधी अवर सचिव (१), अल्पसंख्याक विकास विभाग, मंत्रालय, मुंबई मंजूर करून वितरीत करण्यास या शासन निर्णयाद्वारे मान्यता देण्यात येत आहे.
२. उपरोक्त नमुद रु.३३.३३ कोटी इतका निधी अवर सचिव (१), अल्पसंख्याक विकास विभाग, मंत्रालय, मुंबई यांना सुपूर्द करण्यात येत असून याकरिता ते आहरण व संवितरण अधिकारी म्हणून व उपसचिव (अर्थसंकल्प), अल्पसंख्याक विकास विभाग हे नियंत्रक अधिकारी म्हणून काम पाहतील. सदर रक्कम सलग्न करण्यात आलेल्या योजनेच्या Single Nodal Account खाते क्र.40533345678 व IFSC CODE - SBIN0061524 या खात्या मध्ये जमा करण्यात यावी.
३. प्रधानमंत्री जन विकास कार्यक्रमांतर्गत आतापर्यंत प्रकल्प निहाय निधीचे वितरण करण्यात येत होते. परंतु बऱ्याच वेळेस प्रकल्पाकरीता जागा उपलब्ध होत नसते किंवा दुसऱ्या एखाद्या कारणामुळे प्रकल्प सुरू होऊ

शकत नाही त्यामुळे प्रकल्पाकरीता वितरीत करण्यात आलेला केंद्र हिश्यातील पहिल्या हप्त्यातील निधी अखर्चित राहतो. ही बाब विचारात घेऊन, केंद्र शासनाकडून यापुढे प्रकल्पनिहाय निधी वितरीत करण्यात येणार नाही तसेच जर केंद्र शासनाकडून अगोदरच एखाद्या प्रकल्पाकरीता वितरीत करण्यात आलेला निधी राज्य शासनाकडे उपलब्ध असेल तर उपलब्ध असलेला निधी गरजेनुसार दुसरा प्रकल्प पूर्ण करण्याकरीता वापरू शकतील आणि प्रकल्प विहित वेळेत पूर्ण करतील, अशा मार्गदर्शक सूचना निर्गमित करण्यात आल्या आहेत. उपरोक्तप्रमाणे Single Nodal खात्यामध्ये जमा करण्यात आलेला निधी ज्या प्रकल्पाबाबत यापुर्वी वितरीत केलेल्या निधीची उपयोगिता प्रमाणपत्र (UC), प्रगती अहवाल (QPR), प्रकल्प बांधकामाच्या सद्यस्थितीचे छायाचित्रे तसेच प्रकल्प बांधकामाच्या सद्यस्थितीचे जियो टॅगिंगची (Geo tagging) प्रक्रीया पूर्ण केली असेल त्या प्रकल्पांना आवश्यकतेनुसार वितरीत करण्यात येईल.

४. केंद्र शासनाच्या मान्यतेनुसार विषयांकीत बांधकामातर्गत केंद्र हिश्यावर होणारा खर्च “मागणी क्रमांक झेडई-१, २२३५ - सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (००) (१७) अल्पसंख्याक प्रधानमंत्री जन विकास कार्यक्रम (केंद्र हिस्सा) (कार्यक्रमावरील खर्च) (२२३५ ए ५४३), ३१ - सहाय्यक अनुदान (वेतनेतर)” तसेच राज्य हिश्यावर होणारा खर्च “मागणी क्रमांक झेडई-१, २२३५ सामाजिक सुरक्षा व कल्याण, ०२ समाजकल्याण, २०० - इतर कार्यक्रम, केंद्र पुरस्कृत योजना (०१) (१४) अल्पसंख्याक प्रधानमंत्री जन विकास कार्यक्रम (राज्य हिस्सा) (कार्यक्रमावरील खर्च) (२२३५ ए २३१) ३१- सहाय्यक अनुदान (वेतनेतर)” या लेखाशिर्षाखाली खर्ची टाकण्यात यावा.

५. “सदर शासन निर्णय वित्तीय अधिकार नियम पुस्तिका-१९७८ भाग पहिला, वित्त विभाग, शासन निर्णय क्र. विअप्र २०१३/प्र.क्र.३०/२०१३/विनियम, दि. १७ एप्रिल, २०१५ अन्वये प्रशासकीय विभागास प्राप्त झालेल्या अधिकारांतर्गत किंवा त्या त्या विभागास वेळोवेळी वित्तीय अधिकार नियम पुस्तिका भाग-२ अन्वये प्रदान करण्यात आलेल्या अधिकारानुसार तसेच वित्त विभाग, शासन परिपत्रक क्र.: अर्थसं-२०२४/प्र.क्र.८०/अर्थ-३, दि. २५ जुलै, २०२४ मधील अटींची पूर्तता होत असल्याने प्राप्त मान्यतेस अनुसरून निर्गमित करण्यात येत आहे.”

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०२५०१०६११४४३९१८१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मो.बा.ताशिलदार)
उपसचिव, महाराष्ट्र शासन

प्रत,

१. अवर सचिव (१), अल्पसंख्याक विकास विभाग, मंत्रालय, मुंबई-३२.

२. महालेखापाल, महाराष्ट्र -१/२ (लेखा व अनुज्ञेयता) मुंबई/नागपूर.
३. महालेखापाल, महाराष्ट्र -१/२ (लेखा व परीक्षा) मुंबई/नागपूर.
४. सह संचालक, लेखा व कोषागारे, संगणक कक्ष, नवीन प्रशासकीय भवन, पाचवा मजला, मुंबई.
५. वित्त विभाग (अर्थसंकल्प -४/ व्यय -४) मंत्रालय, मुंबई.
६. नियोजन विभाग (कार्या.१४७५).
७. कक्ष अधिकारी (रोख शाखा), अल्पसंख्याक विकास विभाग, मंत्रालय, मुंबई.
८. निवड नस्ती (का.७).